

Beto vutukila Congo ya Lukumu !

Bankundi ya Luzolo,

Dibanza na munu kele, kukumisa Congo Democratiki insi ya impa mpi ya ngolo, wapi ngemba, busonga, kufuanana ya bantu mpi kufuluka ta vanda. Kiyekua na munu kele ya kusala ngolo mpenza, samu na kulungisa dibanza yai ya bantu yonso. Dibanza yai ta tulama na bisalu na kulanda bikalulu na beto ya kisina, mumbandu : mayele, nzitisu, nsadilu ya mbote, kukipesa, busonga mpi bumuntu.

Mu ké na mfunu ya insi yina, wapi konso muntu kele na insua ya kutuba, wapi konso muntu ke kudia mbuma ya ntombua ya munkita. Samu na kulungisa dibanza yai, mambu mingi tadiatisa bisalu na beto.

Ya ntete, lutaninu. Ngemba mpi kivuvu kele mambu ya fuete salama nsualu nsualu, samu na kutunga luzingu na beto. Munu mé baka kiyekua ya kusoba makesa na beto mpi kutomisa kisalu ya pulusu. Mu ke ndimisama diaka ngolo nde, munkita mpi nguizani ti ba insi ya nkaka kele na mfunu mingi samu na kuvutuka ya ngemba na ndambu ya esti ya insi na beto, wapi mavuanga ya bimpumbulu kele tuka ntama. Mu ta pesa kisika ya me fuana na diambu yai.

Samu na kupesa maboko na mambu ya lusadisu ya mbongo mpi kupusa bisalu ya tombua, mu kele na dinaka ya bisalu ya kutunga na nsualu mpenza na insi na beto ya mvimba. Samu na kusiamisa munkita. Na kutomisaka banzila mpi kutula bimvuka ya ké talaka mambu ya malongi mpi samu na mavimpi ya bana Congo, beto tasala kintuadi samu na kupesa makuki ya kutelema ya insi Congo Democratiki, yina takuenda kaka na ntuala.

Beto fuete vutula mpi ba compani na Congo Democratiki, na nzila ya ba sikulu ya bambuta, ya ke pesaka malongi ya tekini mpi na bifulu ya mefuana samu na ba compani, mpila mosi na nzila ya kinzazi yina kele na gigonsa ve na bifulu bantu ké zingilaka. Dibanza yai ya ba compani na tavanda samu na kisalu mpi nzingilu ya mbote ya bana ya Congo.

Leta fuete vanda na kiyeka ya kusosa mambote ya bana ya Congo. Samu na yo, kusoba lutuadisya ya bisalu ya mbulamataadi kele na mfunu mingi, samu na kutombuka nayo. Na kulandaka mayele na beto, na yina mé tadila lutuadisa ya mambu ya munkita, beto tasala yonso samu na kutelemisa ntalu ya nsobolo ya mbongo mpi ya bima na kati ya insi na beto. Kulandila mbote mbote mambu ya

munkita, tasiamisa makuki ya nzingilu ya nkangu, mpi tavanda kisina ya ntombua ya munkita. Yo tanata bumosi ya insi na beto mpi ngemba na kati ya nkangu.

Na nsadilu na beto, muntu tavanda na kisika ya ntete. Beto fuefe vutula ba mpangi na beto na bisalu ya ntombua, yo vanda na nzila ya kusiamisa malongi, kuyika mayele to kutomisa mambu ya mavimpi.

Na dinaka yai mume monisa, mu ké na dibanza ya kutombula lutuadisú ya mbote, mpi ya kezitisa bimvuama yonso ya ntoto na beto. Mu zaba mbote kimvuama ya ntoto na beto, mpi mu ké zola kukumisa yo, mosi ya banzila ya ntombua ya insi na beto, na kuzitisama ya kibansala ya bantu ké zingilaka.

Konso kitini ya nzila yai ya Congo ya ngolo mpi ya nsemo talanda dibanza mpila mosi bikalulu na beto ya mbote. Kikesa na beto ya konso kilumbu, tanata beto na nzingilu ya mbote ya me fuana samu na bana ya Congo yonso, ya bubu yai ti ya bamvula ké kuisa.

Matata Ponyo Mapon

Kinuanini ya kiti ya kimfumu ya insi



Matata Ponyo Mapon



matataponyomapon.officiel